

तापमान



अधिकतम 36 डिग्री

न्यूनतम 21 डिग्री

# हरिभूमि कोरिया भूमि

सर्ह के फूल से  
बिखर रही  
मनमोहक खुशबू



बिलासपुर, गुरुवार 10 अप्रैल 2025

बैकुण्ठपुर | मनेन्द्रगढ़ | चिरमिरी | खड़गवां | भरतपुर-सोनहत | जनकपुर

## खबर संक्षेप

### हनुमान जन्मोत्सव पर कार्यक्रम 11 को

बैकुण्ठपुर। हनुमान जन्मोत्सव पर प्रतिवर्ष की भाँति इस वर्ष भी शहर के बाजारपार स्थित श्री हनुमान सेवा समिति के तत्वाधान में कार्यक्रम का आयोजन किया गया है। समिति के संजय गुप्ता एवं सुधीर गुप्ता ने बताया कि श्री हनुमान सेवा समिति बाजारपारा 11 अप्रैल को प्रातः 7 बजे बाजारपारा स्थित हनुमान मंदिर में अखण्ड रामायण की शुरुआत होगी, वहीं दूसरे दिन 12 अप्रैल को अखण्ड रामायण पूर्ण होने पर महाआरती एवं लड्डुओं का महाभोग चढ़ाया जाएगा। साथ ही मंदिर परिसर में भंडारा कार्यक्रम भी आयोजित किया है। उन्होंने समस्त श्रद्धालुओं से उक्त कार्यक्रम में अधिक से अधिक संख्या में शामिल होने की अपील की।

### दुर्घटना रोकने बनाई जा रही अवरोधक पट्टी



बैकुण्ठपुर। सुरक्षित सड़क यातायात के लिए मुख्यमार्ग के चौराहे पर सुरक्षा की दृष्टि से सफेद अवरोधक पट्टी बनाई जा रही है। जानकारी के अनुसार छिन्दौड़ मुख्य मार्ग पर अंग्रेजी शराब दुकान के मोड़ के पास मुख्य सड़क पर सफेद पट्टी बनाई जा रही है, ताकि वाहन चालक को दूर से ही इसकी जानकारी हो सके और अपनी वाहन की गति को उक्त जगह पर धीमा कर आवागमन करें। उल्लेखनीय है कि छिन्दौड़ में मुख्य मार्ग पर जिस जगह सफेद पट्टी बनाई जा रही है, वहाँ पर चौराहा है, ऐसे में अवरोधक के लिए मुख्य मार्ग के दोनों ओर सफेद पट्टी लगाई जा रही है, जिससे कि वाहन चालक उक्त स्थल पर अपनी वाहन को नियंत्रित गति पर रखे। उल्लेखनीय है कि एनएच 43 पर खरवत चौक के आगे मनेन्द्रगढ़ मार्ग पर दो जगहों पर सफेद पट्टी बनाई गई है।

### महिला सशक्तिकरण के लिए नियुक्तियों की प्रक्रिया पूरी मनेन्द्रगढ़

जिला महिला एवं बाल विकास विभाग द्वारा संचालित हब फॉर एम्पावरमेंट ऑफ वूमन के अंतर्गत संविदा पदों पर नियुक्ति के लिए स्वीकृति प्राप्त हुई थी। जिला स्तरीय महिला सशक्तिकरण केन्द्र के लिए जिला मिशन समन्वयक, जेडर विशेषज्ञ, वित्तीय साक्षरता एवं समन्वय विशेषज्ञ, कार्यालय सहायक, डाटा एंट्री ऑपरेटर, मल्टी टास्क स्टाफ के लिए आवेदन आमंत्रित किए गए थे। प्राप्त आवेदनों का सूक्ष्म मूल्यांकन कर प्राथमिक सूची तैयार करते हुए 3 जनवरी 2025 को दावा आपत्ति के लिए प्रकाशित की गई थी। प्राप्त दावा आपत्तियों के निराकरण के उपरांत अर्थात् 16 जनवरी को प्रकाशित की गई। इसके पश्चात पात्र अर्थात् 16 जनवरी को प्रकाशित सूची के लिए दस्तावेज सत्यापन, कौशल परीक्षा तथा इंटरव्यू का आयोजन 4 अप्रैल को संपन्न हुआ।

### जमनीपारा में आवेदन 18 जून तक

बैकुण्ठपुर। शासकीय आदर्श उच्चतर माध्यमिक विद्यालय जमनीपारा बैकुण्ठपुर के प्राचार्य ने जानकारी दी है कि कक्षा 6 वीं में 35, 7 वीं में 4, 8 वीं में 5, 9 वीं में 6 और 11 वीं में 18 कुल 68 सीटों में प्रवेश के लिए कक्षावार फॉर्म कार्यालय में उपलब्ध हैं। फॉर्म जमा करने की अंतिम तिथि 18 जून तक निर्धारित किया गया है। प्रवेश के लिए परीक्षा 20 जून को सुबह 11 से दोपहर 1 बजे तक आयोजित किया जाएगा।

### वेन की टक्कर से मां बेटी घायल

बिलासपुर। वेन के ड्राइवर ने लापरवाही पूर्वक वाहन चलाते हुए एक्टिवा को टक्कर मार दी। इससे एक्टिवा सवार मां बेटी घायल हो गई। पुलिस ने ड्राइवर के खिलाफ जर्म दर्ज कर लिया है।

## निःशुल्क सेवा दे रहे कर्मियों को मिलेगी जेडीएस से नियुक्ति

# 73 लाख के खर्च पर सवाल मंत्री बोले- होगी जांच

हरिभूमि न्यूज | बैकुण्ठपुर

एमसीबी जिले के खड़गवां अस्पताल में जीवन दीप समिति (जेडीएस) की सामान्य सभा की बैठक आयोजित हुई। इसमें स्वास्थ्य मंत्री श्याम बिहारी जायसवाल विशेष रूप से उपस्थित रहे। बैठक में समिति के 20 एजेंटों पर चर्चा की गई। इस दौरान आय-व्यय विवरण प्रस्तुत किया गया, इसमें

### खड़गवां-चिरमिरी में जीवन दीप समिति की बैठक

73 लाख 745 रूपए के खर्च पर आपत्ति जताई गई। समिति के सदस्य अरूणोदय पांडे ने लेखा-जोखा में पारदर्शिता की कमी और खर्च की अस्पष्टता पर चिंता जताई। उन्होंने कहा कि जेडीएस की आय से कौन-कौन से कार्य कराए गए, इसकी जानकारी सदस्यों को नहीं दी गई। इस पर मंत्री जायसवाल ने राजस्व अनुविभागीय अधिकारी (एसडीएम) की अध्यक्षता में जांच समिति गठित करने का निर्देश दिया।




बैठक लेते स्वास्थ्य मंत्री।

अधिकारी (एसडीएम) की अध्यक्षता में जांच समिति गठित करने का निर्देश दिया। मंत्री श्री जायसवाल ने स्पष्ट किया कि जेडीएस की आय दवाइयों पर खर्च नहीं होनी चाहिए, क्योंकि इसके लिए सीजीएमएससी पहले से कार्यरत है। उन्होंने कहा कि तीन लाख से अधिक के किसी भी निर्माण या क्रय कार्य में कम से कम दो समिति सदस्यों के हस्ताक्षर अनिवार्य होंगे। बैठक में यह निर्णय लिया गया कि जो कर्मचारी पिछले दो-तीन वर्षों से निःशुल्क सेवा दे रहे हैं, उन्हें अब जेडीएस से 3000 मासिक मानदेय पर नियुक्त किया जाएगा। बैठक में अस्पताल परिसर में बने कॉम्प्लेक्स की नीलामी प्रक्रिया पर भी चर्चा हुई और सामुदायिक स्वास्थ्य केन्द्र घोषित होने के बाद समिति के पुनर्गठन का निर्णय लिया गया।

### चिरमिरी जिला अस्पताल में हुई बैठक

चिरमिरी जिला अस्पताल में भी जेडीएस की सामान्य सभा एवं कार्यकारी बैठक स्वास्थ्य मंत्री श्याम बिहारी जायसवाल की उपस्थिति में संपन्न हुई। बैठक में सीएमएसओ डॉ. अविनाश खरे, डीपीएम डॉ. पुष्पेन्द्र सोनी, एसडीएम चिरमिरी, डॉ. जेके यादव समेत अन्य अधिकारी उपस्थित रहे। इस दौरान पुरानी सीधचसी स्तरीय समिति को मंग कर नई जिला स्तरीय समिति के गठन का निर्णय। कैंटीन संचालन के लिए निविदा प्रक्रिया आगजने का प्रस्ताव पारित। सेमी प्रिवेटेड वार्ड शुल्क निर्धारण और दो वीआरपी कक्षाओं में एसी लगाने का निर्णय। अस्पताल संचालन के लिए अतिरिक्त मानव संसाधन की पूर्ति के लिए ठोस कदम उठाने की बात कही गई। अस्पताल में पाकिज व्यवस्था के लिए टेडर प्रक्रिया से व्यवस्था करने का निर्णय।

## फिर बदला मौसम : बूदाबांदी के साथ चली तेज हवाएं



दोपहर में धूप की रही तेज तपिश दिनभर छाए रहे बादल।

हरिभूमि न्यूज | बैकुण्ठपुर  
मौसम के सिस्टम में बदलाव के कारण बुधवार को पूरे दिन आसमान में हल्के बादल छाए रहे, जिससे कि तेज धूप से राहत मिली, वहीं अपराह्न के समय हल्के बादलों के बीच जिले के कुछ क्षेत्रों में हल्की बूदाबांदी हुई, तो कुछ जगहों पर कुछ मिनट के लिए बौछार पड़ी।

उल्लेखनीय है कि चैत्र नवरात्र का समापन होने के बाद सूर्य के तीखे तेवर लोगों को झुलसाने लगे हैं। नवरात्र के दौरान मौसम में नमी के कारण हल्के बादलों के कारण अधिक गर्मी नहीं लग रही थी, लेकिन बोते 6 अप्रैल से आसमान साफ हुई और धूप निकला तो गर्मी से लोगों को बेहाल होना पड़ा, इसके दूसरे दिन 7 अप्रैल को तापमान का पारा 40 डिग्री तक पहुंच गया, लेकिन

इसके बाद मौसम में बदलाव आने के कारण तापमान में गिरावट होने से थोड़ी राहत मिली। बुधवार को अधिकतम तापमान 37 तथा न्यूनतम तापमान 18 डिग्री रहा। इसके बाद आसमान साफ रहने से तेजी से दिन व रात के तापमान में बढ़ोतरी होगी, जिससे कि सूर्य की तेज चमक के कारण लोगों को झुलसाने वाली गर्मी का सामना करना पड़ेगा।

### मौसम के बेरुखी से किसान चिंतित

अभी रबी की प्रमुख फसल गेहूँ-चना की कटाई के लिए तैयार है और इसी बीच मौसम में बदलाव को देखकर किसान चिंतित हो रहे हैं। बुधवार को जिले के कुछ क्षेत्रों में बौछार पड़कर रुक गया। इस दौरान यदि तेज बारिश होती तो गेहूँ-चना की फसल को नुकसान पहुंचा सकता था। यही कारण है कि खेतों में पककर खड़ी फसल के चलते मौसम के बदलाव को देखकर चिंता की लकड़ी खींच जाती है।

## गर्मी से राहत देने सार्वजनिक गांव-गांव पहुंच रही सुशासन संगवारी की टीम प्याऊ की व्यवस्था

हरिभूमि न्यूज | बैकुण्ठपुर



खुला सार्वजनिक प्याऊ।

### हरिभूमि न्यूज | डोमनहिल

कोयलांचल नगरी चिरमिरी में प्रतिवर्ष की तरह इस वर्ष भी एसडीएम चिरमिरी क्षेत्र की श्रद्धा महिला मंडल एवं संपदा महिला समिति द्वारा जन्मदिन के एक सराहनीय कार्य किया गया। स्थानीय एनसीपीएच कॉलरी और कुरासिया कॉलरी में मंगलवार से सार्वजनिक प्याऊ की शुरुआत की गई, जो आगामी तीन महीनों तक

लगातार संचालित रहेगा। इस प्याऊ का विधिवत उदघाटन श्रद्धा महिला मंडल की अध्यक्ष श्रीमती संगीता श्रीवास्तव ने फ्रीटा काटकर किया। इस अवसर पर बड़ी संख्या में राहगीर, बच्चे और बुजुर्ग उपस्थित रहे, जिन्होंने प्याऊ की ठंडी जल व्यवस्था के साथ-साथ जलजीरा, शरबत, फल मिक्सर और बूंदी का भी स्वाद लिया। श्रीमती संगीता श्रीवास्तव ने बताया कि प्रतिवर्ष की भाँति इस वर्ष भी गर्मी के मौसम को ध्यान में रखते हुए चिरमिरी क्षेत्र के विभिन्न स्थानों पर प्याऊ की व्यवस्था की गई है। इसका उद्देश्य यह है कि भूषण गर्मी में किसी को भी पीने के पानी की परेशानी न हो, इसके अलावा पशु-पक्षियों के लिए भी अलग से पानी की व्यवस्था की गई है, ताकि वे भी इस गर्मी में प्यासे न रहें। इस सेवा भावना से प्रेरित रहल की स्थानीयजन ने खुब सराहना की है।

### पटना में सार्वजनिक प्याऊ शुरु



पटना। श्रद्धा महिला मंडल समिति पाण्डवपारा द्वारा दिनों दिन बढ़ रही गर्मी को देखते हुए बीते 7 अप्रैल को सार्वजनिक प्याऊ का शुभारंभ किया गया। इस अवसर पर समिति के सोममती मिश्रा, अर्नीता स्वई, अंजु सिंह, शशि किरण सिंह, जयश्री साहू, श्वेता गौतम, माया गौतम की उपस्थिति में सार्वजनिक प्याऊ का शुभारंभ हुआ, इसके पश्चात महिला मंडल के पदाधिकारियों के द्वारा राहगीरों को पानी भी पिलाया।

### जिला अस्पताल में प्याऊ घर का शुभारंभ



बैकुण्ठपुर। बुधवार को जिला अस्पताल में प्याऊ घर का शुभारंभ किया गया। प्याऊ घर का शुभारंभ हो जाने से पूरे ग्रीष्म काल में शुरु शीतल पेयजल, शरबत, खीरा एवं गुड़ का वितरण जन सहयोग के माध्यम से स्काउट गाइड के द्वारा किया जाएगा। इस कार्य के शुभारंभ पर कलेक्टर एवं पटन जिला संरक्षक भारत स्काउट्स एवं गाइड्स जिला सेठ की चंद्रन त्रिपाठी, मुख्य कार्यपालन अधिकारी जिला पंचायत कोरिया डॉ. आशुतोष चतुर्वेदी, जिला संगठन आयुक्त गाइड विजय कुंवर आदि मौजूद रहे।

सुशासन तिहार के दूसरे दिन भी जिला प्रशासन ने समाधान ऑन व्हील्स के माध्यम से एक नई पहल की शुरुआत की, जिसका उद्देश्य जिले के दूरस्थ अंचलों तक प्रशासन की योजनाओं और सेवाओं को पहुंचाना है। इस पहल के तहत सुशासन संगवारी टीम ने सोनहत और बैकुण्ठपुर जनपद पंचायत के गांव-गांव पहुंचकर आम नागरिकों से आवेदन प्राप्त किए और उन्हें आवेदन भरने में सहायता प्रदान की। कलेक्टर श्रीमती चंद्रन त्रिपाठी ने जिलेवासियों से अपील की है कि वे सुशासन तिहार में सक्रिय भागीदारी सुनिश्चित करें। 8 से 11 अप्रैल तक लोग अपनी समस्याओं, शिकायतों और मांगों से संबंधित आवेदन समाधान पेटी में डाल सकते हैं, इसके अलावा कलेक्टर परिसर, एसडीएम कार्यालय, जनपद पंचायत, ग्राम पंचायत, नगर पालिका और नगरीय निकाय वार्डों आदि स्थानों में समाधान शिविर लगाए गए हैं, जहां निःशुल्क आवेदन लिया जा रहा है और कर्मचारियों द्वारा मदद भी दी जा रही है। इस अभियान का उद्देश्य लोगों को सुशासन तिहार के दौरान अपनी समस्याओं, शिकायत व मांग से संबंधित आवेदन प्राप्त करना और उसका त्वरित निराकरण करना है। साथ ही समाधान ऑन व्हील्स के माध्यम से आम लोगों को जागरूक किया जा रहा है, वहीं जिला प्रशासन द्वारा तैयार की गई सुशासन गीत के माध्यम से भी जानकारी दी जा रही है। समाधान ऑन व्हील्स की यह पहल प्रशासन और जनता के बीच सीधे संवाद का एक प्रभावी तरीका बनकर उभरी है। ग्रामीणों ने इस पहल को सराहनीय कार्य बताया है।

### सुशासन तिहार: ग्रामीणों ने समाधान पेटी में जमा किए आवेदन

राज्य सरकार द्वारा चलाए जा रहे सुशासन तिहार के तहत बुधवार को जिले में बड़ी संख्या में ग्रामीणों ने समाधान पेटी में अपनी समस्याओं और शिकायतों से संबंधित आवेदन जमा किए। ग्राम ओड़गी के केनापारा निवासी बुजुर्ग श्रीमती धनसो बाई ने कहा कि हमर आवेदन के समाधान विष्णु सरकार ह जरूर करेहो बाऊ और अपनी उम्मीद जताई कि प्रधानमंत्री आवास योजना के तहत उनका आवेदन स्वीकार होगा। ग्रामीणों का मानना है कि सुशासन तिहार के तहत सरकार द्वारा किए गए प्रयासों से उनकी समस्याओं का समाधान शीघ्र होगा। मनिहारपारा की उमा बाई ने आवास और शौचालय निर्माण की मांग की, जबकि सागरपुर निवासी श्रीमती मानती बाई ने घर में हैंडपंप या पेयजल नल लवाने के लिए आवेदन किया, वहीं कमलेश राजवाड़े ने कहा कि आवास और शौचालय के लिए आवेदन जमा करने आए हैं, उन्हें उम्मीद है कि उनका आवेदन का समाधान जरूर होगा। ग्रामीणों का कहना है कि यह पहल मुख्यमंत्री विष्णु देव साथ के नेतृत्व में एक महत्वपूर्ण कदम है, जिससे आम नागरिकों की समस्याओं का समाधान जल्दी हो सकता है। ग्रामीणों ने सुशासन तिहार शुरू करने के लिए मुख्यमंत्री का आभार व्यक्त किया और उम्मीद जताई कि उनकी समस्याएं जल्द ही सुलझाई जाएगी।



आवेदन जमा करते महिलाएं।

### हेल्पलाइन से मिलेगी मदद

जिलेवासियों को सुशासन तिहार से जुड़ी आवश्यक जानकारी प्राप्त करने में कोई कठिनाई न हो, इसके लिए जिला प्रशासन ने एक अतिमहत्वपूर्ण पहल के तहत हेल्पलाइन नंबर जारी किए हैं। इन हेल्पलाइन नंबरों के माध्यम से लोग अपने सवालों का समाधान पा सकते हैं, जैसे कि आवेदन कहा करें, कैसे भरें, आवेदन कहा मिलेगा, आवास के लिए क्या करना पड़ेगा, पानी के लिए कैसे आवेदन बनाएं और आवेदन को कहा जमा करना है आदि। इस बारे में हेल्पलाइन नंबर पर आवश्यक जानकारी दी जा रही है, इसके साथ इन नंबरों पर दियोग, बुजुर्ग, गर्भवती महिलाओं एवं जरूरतमंद लोगों के घर पहुंचकर सुशासन संगवारी द्वारा आवेदन लिखने व जमा करने में मदद भी की जा रही है। जनपद पंचायत सोनहत क्षेत्र के लिए हेल्पलाइन नंबर 9691453929 और 9770318723 उपलब्ध हैं, जबकि बैकुण्ठपुर जनपद पंचायत क्षेत्र के लिए 7089610076 और 9340799216 नंबर जारी किए गए हैं।



## छात्र-छात्राओं में वैज्ञानिक सोच को मिलेगा बढ़ावा चरचा में साइंस लर्निंग सेंटर का शुभारंभ

हरिभूमि न्यूज | बैकुण्ठपुर

शासकीय कन्या माध्यमिक विद्यालय चरचा, विकासखंड बैकुण्ठपुर में बुधवार को एक अभिनव पहल के तहत साइंस लर्निंग सेंटर का उदघाटन किया गया। इस कार्यक्रम के मुख्य अतिथि जिला शिक्षा अधिकारी जितेन्द्र गुप्ता रहे। विशिष्ट अतिथि के रूप में एमआईएस प्रशासक मोहन लाल भट्ट, जयनाथ बाजपेई, उप संचालक श्री तिवारी और ब्रेकथ्रू साइंस सोसायटी छग की राज्य प्रभारी सुश्री पूजा शर्मा मौजूद रही। मिडिल स्कूल के छात्रों ने विज्ञान के विभिन्न प्रयोगों का प्रदर्शन किया।



कार्यक्रम में उपस्थित लोग।

इस साइंस लर्निंग सेंटर को ब्रेकथ्रू साइंस सोसायटी कोरिया और विद्यालय के समस्त स्टाफ के सहयोग से स्थापित किया गया है। सेंटर में छात्रों के लिए विशेष पाठ्यक्रम तैयार किया गया है, जिसमें विज्ञान की विभिन्न शाखाओं जैसे भौतिकी, रसायन, जीव विज्ञान, गणित और खगोल विज्ञान के लगभग 50 प्रयोग किए जाएंगे। यह प्रयोग सप्ताह में एक दिन पूरे वर्षभर छात्रों को दिखाए जाएंगे। जिला शिक्षा अधिकारी श्री गुप्ता ने कहा कि यह सेंटर बच्चों के तार्किक और वैज्ञानिक सोच को विकसित करेगा। उन्होंने यह भी घोषणा की कि जिले के अन्य माध्यमिक और उच्चतर माध्यमिक विद्यालयों में भी इस तरह के साइंस लर्निंग सेंटर स्थापित किए जाएंगे। सुश्री पूजा शर्मा ने इस सेंटर को बच्चों के लिए न केवल विज्ञान, बल्कि जीवन और प्रकृति के सिद्धांतों को समझने का एक बेहतर तरीका बताया। उन्होंने बताया कि विज्ञान से हम अपने रोजमर्रा के जीवन को बेहतर तरीके से समझ सकते हैं। विज्ञान शिक्षिका श्रीमती ताहिरा बानो ने सेंटर के बारे में बताया कि यह सेंटर आधुनिक उपकरणों से सुसज्जित है और बच्चों को सैद्धांतिक के साथ-साथ प्रायोगिक शिक्षा प्रदान करेगा। कार्यक्रम में संकु प्राचार्य बिजेन्द्र मानिकपुरी, बालक उच्चतर माध्यमिक विद्यालय के प्राचार्य रामलखन यादव, संकुल समन्वयक निर्मल कुमार लकड़ा और अन्य स्टाफ सदस्य उपस्थित रहे।

कार्यक्रम में उपस्थित लोग।

**Apollo Hospitals**  
HYDERABAD RENOWNED  
CTVS Surgeon in Raipur

For Appointment, Call:  
**+91 4069321073**  
**+91 9425577666**

B - 25, Bagrecha Nursing Home,  
Katora Talab Road, Shaillendra Nagar.  
12:00 PM - 4:00 PM

**Dr. Nagesh A**  
MBBS, MS, MCh (Cardiac Surgery)  
Sr. Consultant - Cardiac, MICS &  
Heart Transplant Surgeon

Consult the doctor, if you are facing with the below conditions.

- Aortic valve disease
- Atrial Fibrillation
- Cardiomyopathy
- Coronary artery disease
- Pericardial effusion
- Pulmonary Hypertension
- Sick sinus syndrome
- Hole In The Heart
- Congenital Heart Surgery





### जाट का टाइटल ट्रैक रिलीज, सनी ने साउथ में दिखाया नॉर्थ का दम...

नई दिल्ली। सनी देओल की आने वाली फिल्म जाट का टाइटल ट्रैक रिलीज कर दिया है। जाट के ट्रैकर की तरह ही ये गाना भी फैंस को खूब पसंद आ रहा है। इससे पहले उर्वशी रातेला का एक स्पेशल सॉन्ग 'दिल तुझको ही दूंगी पहले सॉरी बोल' रिलीज किया गया था। थ्रम के म्यूजिक ने उस गाने में भी दर्शकों का दिल जीता और टाइटल

ट्रैक ने तो फिल्म पर चार चांद लगा दिए हैं। ऐसा लग रहा है जैसे कि ये गाना पूरी तरह से सनी देओल की पर्सनैलिटी को ध्यान में रखते हुए ही बनाया गया है। सनी देओल, रणदीप हुड्डा और विनीत कुमार सिंह की जाट 10 अप्रैल को आ रही है। सलमान खान की सिकंदर के बाद ये दूसरी बड़ी फिल्म है जो बॉक्स ऑफिस पर आई है।

### लाइफ Style

### अपूर्वा

सोशल मीडिया इन्फ्लुएंसर और अभिनेत्री अपूर्वा मुखीजा इस साल फरवरी में शुरू हुए 'इंडियाज गॉट टैलेंट' विवाद को लेकर मुंबई कोर्टों में फंसी हुई थी। विवाद शुरू होने के ठीक दो महीने बाद मंगलवार, 8 अप्रैल को अपूर्वा ने अपना पहला पोस्ट शेयर किया।

### कहानीकार से कहानी को दूर मत करो

एजेसी ►► मुंबई

पोस्ट में उन्हें धमकी देने वाले सैकड़ों कमेंट और संदेशों के स्क्रीनशॉट शामिल थे। पोस्ट की पहली स्लाइड में लिखा था, 'ट्रिगर वार्निंग: इस पोस्ट में एंसिड अटैक, बलात्कार की धमकियां और मौत की धमकियां शामिल हैं।' अगली 19 स्लाइडों में नफरत, गाली-गलौज, बलात्कार की धमकियां और मौत की धमकियां से भरे मैसेज और टिप्पणियां थीं, जिनमें 'मां बाप ने कुछ सिखाया नहीं क्या?', 'घटिया लड़की', 'क्या तुम्हें शर्म नहीं आती?', 'ध्यान आकर्षित करने वाला व्यवहार' जैसी टिप्पणियां थीं। ये उनके द्वारा साझा किए गए सैकड़ों मैसेज के स्क्रीनशॉट में से कुछ टिप्पणियां थीं।

उन्होंने पोस्ट साझा करते हुए कैप्शन में लिखा, 'और यह एक प्रतिशत भी नहीं है।' पहली पोस्ट साझा करने के बाद अपूर्वा ने कुछ ही मिनटों बा एक और पोस्ट साझा की, जिसमें लिखा था, 'कहानीकार से कहानी को दूर मत करो।' वहीं, कई यूजर्स और उनके कई साथियों ने उनकी पोस्ट पर कमेंट किया और उनका समर्थन किया। अपूर्वा सोशल मीडिया इन्फ्लुएंसर अपने प्रशंसकों के बीच 'द रिबेल किड' के रूप में जानी जाती हैं। उनके इंस्टाग्राम पर 3 मिलियन से अधिक फॉलोअर्स हैं।



### नेटिजन्स हुए खूबसूरती के दीवाने...

मुंबई। बॉलीवुड की दिग्गज अभिनेत्री डिंपल कपाडिया ने हाल ही में मुंबई में हुए मैडॉक की सालगिरह की पार्टी में हिस्सा लिया। इस दौरान उनके साथ उनकी नातीन नाओमिका सरन भी नजर आईं। नाओमिका ने तुरंत सभी का ध्यान अपनी ओर खींच लिया। उन्होंने अपनी नानी के साथ पैराजो की लिए पोज भी किया। नाओमिका का लुक नेटिजन्स को काफी पसंद आया और उनका वीडियो सोशल मीडिया पर वायरल होने लगा। नाओमिका को जैसे ही नेटिजन्स ने देखा उनकी खूबसूरती की तारीफ करने लगे। एक यूजर ने लिखा, 'व्यूट, एक अन्य ने लिखा, 'मिनी दिवंगल खन्ना, एक और ने कमेंट किया, 'हां यार ये तो कैटरीना और ऐश्वर्या से बेहतर लग रही है। एक्टिंग पता नहीं कैसी है। हां अगर एक्टिंग अच्छी हुई तो अच्छी-अच्छी अभिनेत्रियों को ये पीछे कर देगी।'



### 'विकी डोन्नर' 18 अप्रैल को होगी री-रिलीज

मुंबई। सामाजिक मुद्दों से जुड़ी फिल्मों करने के लिए मशहूर अभिनेता आयुष्मान खुराना एक बार फिर से सिनेमाघरों में धमाल मचाने आ रहे हैं। वो भी अपनी पहली फिल्म के साथ। जी हाँ, सही सुना आपने। फिल्मों के री-रिलीज की लिस्ट में अब आयुष्मान खुराना की पहली फिल्म 'विकी डोन्नर' का भी नाम शामिल हो गया है। इस बात की जानकारी खुद फिल्म की अभिनेत्री यामी गौतम ने दी है कि फिल्म फिर से सिनेमाघरों में रिलीज होने वाली है। फिल्म की मुख्य अभिनेत्री यामी गौतम ने विकी डोन्नर के री-रिलीज के बारे में जानकारी देते हुए अपने इंस्टाग्राम अकाउंट पर एक पोस्ट साझा की है। अभिनेत्री ने फिल्म का एक पोस्टर शेयर करते हुए लिखा, 'वह फिल्म जहाँ से हमारे लिए सबकुछ शुरू हुआ। फिर मिलेंगे सिनेमाघरों में। 18 अप्रैल की तारीख सेब कर लीजिए।'

### हॉलीवुड मसाला

### 'थंडरबोल्ट्स' का ट्रेलर रिलीज



लॉस एंजिल्स। मार्वल स्टूडियोज ने अपनी आगामी फिल्म 'थंडरबोल्ट्स' का ट्रेलर जारी कर दिया है। एक मिनट 34 सेकंड के ट्रेलर में एजेन्स को एक्शन को याद करते और 'थंडरबोल्ट्स' को उनकी जगह लेते हुए देखा जा सकता है। ट्रेलर में काफी दमदार एक्शन भी देखने को मिला। इसे देखकर लगता है कि कहानी एटी-हीरोज के हीरो बनने की है। ट्रेलर की शुरुआत एक्सेन्स की कमी खलने से होती है। उनकी कमी पूरी करने के लिए एक प्रयोग किया जाता है, जो बहुत ही भयावह साबित होता है।



### आखिरी मिशन पर निकले टॉम क्रूज...

नई दिल्ली। मिशन इम्पॉसिबल हॉलीवुड की सबसे पॉपुलर फिल्म फ्रेंचाइज में से एक है। इस सुपर फेमस फ्रेंचाइज की छठी से छठी इलक के लिए फैस बेबिन रहते हैं। मिशन इम्पॉसिबल के फैस सीमित नहीं हैं, बल्कि पूरे विश्व में इस फ्रेंचाइज के चाहने वाले मौजूद हैं। हॉलीवुड सुपरस्टार टॉम क्रूज की मिशन इम्पॉसिबल फ्रेंचाइज एक बड़ा माइस्ट्रीमानी मानी जाती है। मिशन इम्पॉसिबल के सभी पाटर्स में एक्शन का भरपूर जोज दिया जाता रहा है और इसमें पर्फॉर्म किए गए स्टंट्स की सरहना पूरी दुनिया के फिल्ममेकर्स करते हैं। सोमवार को मिशन इम्पॉसिबल फ्रेंचाइज की आखिरी फिल्म मिशन इम्पॉसिबल: द फाइनल रेकॉमिंग का ट्रेलर रिलीज हुआ है।

### टीवी मसाला



### कड़वाहट से शुरू होगी प्रेम कहानी! अबरार के आगामी शो का प्रमो जारी

नई दिल्ली। दर्शकों का मनोरंजन करने के लिए टीवी पर एक नया शो आने को तैयार है। आगामी शो 'कमी नीम नीम कमी शहद शहद' का प्रमो निर्माताओं ने जारी किया। प्रमो में दो एक दम अलग-अलग विचारधाराओं के लोगों के बीच प्यार और कड़वाहट जन्म लेता दिखा। प्रमो में एक लड़की 'कथा', जिसे पेड़ और पौधों से बहुत प्यार है अपने गार्डन के साथ काफी खुश नजर आती है। उसकी मां उसे टोकते हुए प्यार से कहती है, इन पौधों से ही शादी करोगी क्या? इसके बाद वह बीते हुए कल का उदाहरण देकर बात को टाल देती है। अगले ही पल एक रड्डसजादा (उदर) जो शेफ और जिसे कुकिंग से प्यार है उससे टकराता है, जिससे कथा के पौधे टूट जाते हैं। गोबर लगने से उदर नाराज हो जाता है। दोनों की बीच एक लीख बहस होती है। उदर कसम खाता है कि वह उसे अपने प्यार में गिरा कर छोड़ देगा। यह धारावाहिक स्टार प्लस पर प्रसारित होगा। इसमें एक पारिवारिक ड्रामा और प्यार दोनों ही देखने को मिलने की उम्मीद है। 21 अप्रैल से शाम 7 बजे से इसका प्रसारण शुरू होगा। दर्शक इसे ओटीटी पर भी देख सकते हैं। शो में अबरार काजी और आफिया तायबली मुख्य भूमिका निभाएंगी। अबरार पहले से ही टीवी शो के माध्यम से लोगों को दिलों में जगह बना चुके हैं। उन्हें आखिरी बार 'कुमकुम माग्य' में देखा गया था, जहां उन्हें रावी शर्मा के साथ देखा गया था।

### छह सीजन जज करने के बाद विशाल ने छोड़ा 'इंडियन आइडल'

नई दिल्ली। मशहूर गायक-संगीतकार विशाल बदनानी ने छह सीजन तक इसके पैगल में जज रहने के बाद सिगिनि रिटायरिटी शो इंडियन आइडल को अलविदा कह दिया। उन्होंने सोमवार को अपने सोशल मीडिया पर इंडियन आइडल के साथ अपने रिश्ते के खत्म होने की घोषणा की और कहा कि अब वह अपना सारा समय और एनर्जी दुनिया भर में संगीत बनाने और परफॉर्म करने में लगाना चाहते हैं। विशाल ने अपने इंस्टाग्राम पर श्रेया घोषाल और बादशाह के साथ एक प्यारा सा वीडियो साझा किया। इसके साथ ही उन्होंने एक नया नोट लिखा, जिसमें लिखा था, 'अलविदा, यारों। सीजन 6 में जितना मजा किया, उससे भी ज्यादा याद आएगी। एक से ज्यादा प्यार मिला है, इस शो की वजह से। इसमें शामिल सभी लोगों का हमेशा आभारी हूँ। मुझे उम्मीद है कि शो मुझे उतना ही याद करेगा जितना मैं इसे मिस करूंगा।'

### 900 फिल्मों में काम करके बना 85 हीरोइन का हीरो...

नई दिल्ली। अक्सर फिल्म स्टार्स के बारे में कुछ फिजर्स डिवालेयर किए जाते हैं, जिसमें बताया जाता है कि उन्होंने एक साल में कितनी फिल्मों में काम किया या ताऊ कितनी फिल्मों में एक्टिंग रहे। जैसे अक्षय कुमार के लिए कहा जाता है कि वो एक दौर में साल में सबसे ज्यादा फिल्म करने वाले स्टार थे। लेकिन, वो कभी एक हीरो का रिक्वर्ड नहीं तोड़ सके। इस हीरो ने सौ या दो सौ नहीं, बल्कि अपने पूरे कैरियर में करीब 900 फिल्मों में काम किया था। इन 900 फिल्मों में से 700 फिल्में ऐसी थीं जिसमें वो लीड रोल में दिखे। बालीवुड फिल्मों में उन्होंने डबल रोल भी किए। साउथ के फिल्मों से बने सुपरस्टार : हम जिस एक्टर का यहां जिक्र कर रहे हैं उस एक्टर का नाम है प्रेम नजीर। प्रेम नजीर ने साउथ इंडियन फिल्मों से अपने कैरियर की शुरुआत की थी। उनके नाम सबसे बड़ा रिक्वर्ड दर्ज है एक साल में रिलीज हुई फिल्मों का। कुछ साल ऐसे रहे जब प्रेम नजीर की 39-39 फिल्मों में रिलीज हुई हैं। मलयलम इंडस्ट्री को पूरी दुनिया में पहचान दिलाने का क्रेडिट भी उन्हें ही दिया जाता है। ज्यादा फिल्मों करने का असर कभी उनकी एक्टिंग पर नहीं पड़ा। कहा जाता है कि वो इतनी रिजलिस्टिक एक्टिंग करते थे कि फिल्म मेकर्स भी हैरान रह जाते थे। इस फिल्म से किया डेब्यू : प्रेम नजीर ने अपने पूरे कैरियर में 40 फिल्मों में डबल और ट्रिपल रोल भी किया। इस दौरान उन्होंने 85 हीरोइन्स के साथ स्क्रीन शेयर की। उनकी पहली फिल्म साल 1952 में रिलीज हुई थी, जिसका नाम था मरुमकल। इसके बाद उनकी फिल्म दिवायिटे विली रिलीज हुई, जिसने उन्हें घर-घर में फेमस बना दिया। आपको बता दें कि प्रेम नजीर का असली नाम अब्दुल खादिर था। लेकिन, फिल्मी दुनिया में उन्हें प्रेम नजीर के नाम से पहचान मिली और फैंस का प्यार भी।

### इस एक्टर को अपनी गाड़ी में घर छोड़ने आते थे दिलीप कुमार, पंडित नेहरू ने दे दी थी फेवरेट छड़ी

नई दिल्ली। अतिमात बच्चन और धर्मद स्टार फिल्म शोले में सूचना भोपाली का किरदार निभाने वाले एक्टर सैयद इशियाक अहमद जाफरी उन्हें जगदीप को ऑडियंस से काफी सरहना मिली। उन्होंने अपनी फिल्मों में कॉमेडियन के अलावा गंभीर किरदार भी निभाए। अपनी शानदार एक्टिंग के लिए मशहूर हुए एक्टर की जिंदगी में एक ऐसा समय भी आया था जब उन्हें खुद दिलीप कुमार उनके घर तक छोड़ने आते थे। उस समय के पीएम पंडित जवाहरलाल नेहरू ने तो अपनी पसंद की छड़ी तक एक्टर को दे दी थी। जगदीप के बेटे एक्टर जवेद जाफरी ने एक इंटरव्यू में पिता को स्टूडियो की कहानी सुनाने के बाद कहा, 'फूटपथ में उन्होंने दिलीप कुमार के बचपन का किरदार निभाया था। मुहुर्त शांति'। उन्होंने रोना था उस सौन में मेरे पिता ने बिना क्लिस्सरीन लगाए ही रोने को मेरे सौन पले किया। उन्होंने वो सौन इतनी अच्छी तरह से निभाया कि दिलीप कुमार भी उनकी एक्टिंग पर फिदा हो गए। दिलीप साहब ने मेरे पिता को सौ रुपए इनाम दिया। इस बच्चे के ऑटोग्राफ लीजिए आगे एक्टर ने बताया, 'मेरे पिता और दादी तब तक माहिम में एक छोटी सी खोली किराए पर ले चुके थे। उस दिन की शूटिंग खत्म होने के बाद दिलीप साहब मेरे पिता को अपनी कार से छोड़ने माहिम आए थे। दिलीप साहब ने उन्हें



### फिल्म इंडस्ट्री में लोग कहते थे मुन्ना

आगे एक्टर ने मेरे पिता को याद नहीं कि उन्हें जगदीप नाम किस्से दिया था। मगर, उन्हें ये नाम पसंद था। उनका असली नाम सैयद इशियाक अहमद जाफरी था। ओर फिल्म इंडस्ट्री में लोग उन्हें मुन्ना कहते थे। नेहरू जी ने उन्हें फिल्म 'हम फौजी एक डाल के लिए अपनी छड़ी निपट की थी। नेहरू जी ने उस फिल्म के सभी बाल कलाकारों को अपने घर नाश्ते के लिए इन्वाइट किया था। मेरे पिता की उम्र तब 15 साल थी। नेहरूजी ने सफेकी निपट दिए। मगर, जब मेरे पिता की बारी आई तो निपट खत्म हो गए। तब नेहरूजी ने अपनी छड़ी उठाई और मेरे पिता से कहा, 'मुझे मेरी ये छड़ी बहुत पसंद है। मगर, आज ये तुम्हारी हुई।' वो छड़ी मेरे पिता ने हमेशा संग्रालकर रखी। एक पेट्रोल पंप के पास छोड़ा था। जब दिलीप साहब पेट्रोल पंप पर रुके तो वहां कुछ लोग उनके ऑटोग्राफ लेने आए। दिलीप साहब ने उनसे कहा कि इस बच्चे के ऑटोग्राफ लीजिए।

### अनाउंसमेंट के वक्त ही लोगों का खींचा था अपनी ओर ध्यान

### इन बड़ी फिल्मों का बेसब्री से इंतजार कर रहे फैस, लिस्ट में रामायण भी शामिल

विश्वकर्मा : साल 2023 में विरंजीवी के जन्मदिन के मौके पर उनके फैस को तोहफा देते हुए उनकी नई फिल्म 'विश्वकर्मा' की घोषणा की गई थी। हालांकि, ऐलान के वक्त फिल्म को मेगा नाम से प्रजेंट किया गया था। बाद में फिल्म का नाम विश्वकर्मा बताया गया। फिल्म की घोषणा के बाद से ही फैस इस फिल्म के लिए उत्साहित हैं। पहले इस फिल्म को इतनी सफलता संक्रांति के मौके पर रिलीज किया जाना था, लेकिन बाद में फिल्म को आगे बढ़ा दिया गया। इसके बाद कहा गया कि फिल्म अगस्त 2025 तक रिलीज हो सकती है, मगर अब जानकारी सामने आ रही है कि फिल्म अगस्त में ही रिलीज नहीं होगी। ऐसे में फिल्म के बारे में मेकर्स की ओर से कोई जानकारी सामने न आने पर फैस मेकर्स से सवाल कर रहे हैं और फिल्म को लेकर कई अपडेट देने की अपील कर रहे हैं। हरि हर वीरा मल्लू : सुपरस्टार पवन कल्याण की बहुप्रतीक्षित फिल्म 'हरि हर वीरा मल्लू' पार्ट 1- रविवार वरुण रिपरिट' को लेकर भी फैस के बीच काफी एक्साइटमेंट है। होनी पर मेकर्स ने फिल्म की रिलीज डेट का ऐलान करते हुए बताया था कि फिल्म 9 मई को सिनेमाघरों में रिलीज होगी। दर्शकों की बेचनी तब बढ़ गई जब अपील नही हो पा रही है। हालांकि, बीच में ऐसी खबर आई थी कि फिल्म को इसी साल के अंत तक रिलीज करने की योजना है। लेकिन अभी तक ये साफ नहीं हो पाया है कि फिल्म की शूटिंग कब तक शुरू होगी या हो चुकी है।

नई दिल्ली। किसी भी फिल्म की घोषणा के बाद से ही फैस उस फिल्म को लेकर काफी एक्साइटेड हो जाते हैं। क्योंकि वो अपने पसंदीदा कलाकार को बड़े पर्दे पर धमाल मचाते हुए देखना चाहते हैं। इसलिए वो फिल्म से जुड़ी एक-एक अपडेट चाहते हैं और अगर कई दिनों तक फिल्म के बारे में कोई अपडेट न मिले, तो फैस फिल्म के मेकर्स से सवाल करने लगते हैं। पिछले कुछ वक्त से बॉलीवुड से लेकर साउथ तक की कुछ ऐसी फिल्में हैं, जिन्होंने अपने अनाउंसमेंट के वक्त ही लोगों का ध्यान अपनी ओर खींचा था। लेकिन अब उनकी अनाउंसमेंट को काफी वक्त बीत जाने के बाद भी फिल्म को लेकर कोई जानकारी काफी वक्त से सामने नहीं आई है। जिसके बाद अब फैस फिल्मों के मेकर्स से सवाल कर रहे हैं। इस लिस्ट में बॉलीवुड स्टार रणबीर कपूर से लेकर साउथ के मेगा स्टार विरंजीवी तक की फिल्में शामिल हैं।

रामायण : रणबीर कपूर की बहुप्रतीक्षित फिल्म 'रामायण' को लेकर फैस काफी उत्साहित हैं। जबसे फिल्म की घोषणा हुई है, फैस बड़ी ही बेसब्री से फिल्म का इंतजार कर रहे हैं। निवेश तिवारी के निर्देशन में बन रही इस फिल्म को दो भागों में रिलीज किए जाने की तैयारी है। हाल ही में रामायण की मेकर्स पर फैस को उम्मीद थी कि फिल्म से जुड़ी कोई अहम जानकारी सामने आएगी। लेकिन ऐसा नहीं हुआ। जिसके बाद फैस ने निर्देशक निवेश तिवारी से फिल्म को लेकर कोई अपडेट देने की मांग की थी। कार्तिक आर्यन की अनाम फिल्म : कार्तिक आर्यन फिल्मों को लेकर लगातार चर्चाओं में बने हुए हैं। फिल्म की शूटिंग के वीडियो और फोटोज लगातार सामने आ रहे हैं। इस फिल्म में कार्तिक आर्यन के साथ अभिनेत्री शीलीला नजर आएंगी। अनुराग बसु द्वारा निर्देशित इस फिल्म के बारे में फैस नई अपडेट का इंतजार कर रहे हैं।

